



د ټولګټو وزارت فواید عامه



د ټولګټو وزارت د ۱۴۰۳ هـ.ش. کال
د وروستیو فعالیتونو او لاسته راوړنو راپور



بِسْمِ اللَّهِ الرَّحْمَنِ الرَّحِيمِ

د ټولګټو وزارت د ۱۴۰۳ هـ.ش. کال راپور

ټولګټو وزارت یو له مهمو او سکتوري وزارتونو څخه دی، چې د هېواد د سرکونو او اوسپنیزې کرښې د رغونې، بیارغونې، ترمیم، ساتنې او څارنې مسؤلیت پر غاړه لري، دغه وزارت غواړي، په افغانستان کې د سرکونو او اوسپنیزې کرښې خوندي، اغېزمنه او ګټوره شبکه رامنځته کړي، ترڅو سیمه ییزې لویې لارې، ملي لویې لارې، ولایتي سرکونه، اوسپنیزې کرښې، پلونه او پلگوټي د هېوادوالو د هوسا تګ-راتګ په موخه ورغوي.



د ټولگټو وزارت مهمې لاسته راوړنې

ټولگټو وزارت د سوداگريزو او کرنيزو توکو د خوندي او چټک لیږد-رالیږد او د هېوادوالو د هوسا تگ-راتگ په موخه د شاوخوا (۸۳۰) کیلومتره سرکونو د ترمیم او بیارغونې چارې پیل کړې دي، چې د شاوخوا (۴۶۲) کیلومتره سرکونو، ۶ پایو پلونو او د زیات شمېر پلگوټو د اساسي رغونې، بیارغونې او ترمیم چارې بشپړې شوې دي.

کابل – کندهار لویه لاره

د ۱.۱.۱ ټولگټو وزارت تېرکال د کابل – کندهار لویې لارې د اساسي بیارغونې چارې پیل کړې وې، چې په اوږدو کې یې ټولټال د ۱۷۵۶ پایو پلگوټو او ۴۸ پایي لویو پلونو د ترمیم او بیارغونې کار هم شامل وو او دا مهال یې د څه باندې ۴۳۰ کیلومتره سرک د لومړۍ او دویمې طبقې د آسفالت اچونې کار بشپړ شوی دی او همدا رنگه د ځینو برخو د دریمې طبقې آسفالت هم بشپړ شوی د پاته برخو د وروستۍ (درېمې طبقې) کار به هم په راتلونکي کال کې بشپړ شي.

د سالنگونو لویه لاره

د ۱.۱.۱ ټولگټو وزارت د سالنگونو لویې لارې د ۸۰ کیلو متره سرک د اساسي بیارغونې کار سر کال په دریو برخو کې پیل کړی و، چې دا مهال یې د روان کال د پلان شویو برخو کار بشپړ شوی دی.



3

د کندهار - ارزگان

د کندهار - ارزگان عمومي سړک چې ۱۰۸ کیلومتر اوږدوالی لري د لومړي لټ چارې د ۴۴ سلنه فزیکي پرمختګ سره جریان لري، ترینکوټ - دهرآود ۵۰ کیلومتره سړک، د دشت ارچی - کندز ۲۰ کیلومتره سړک او د کندهار - سپین بولدک د ۳۹.۶ کیلومتره سړک د رغونې چارې هم جریان لري.

4

جوماتونه

د عالیقدر امیر المؤمنین حفظه الله د حکم په اساس، ټولګټو وزارت د کابل - هرات لویې لارې اړوند د ۱۴ محرابه مسجدونو ودانیزې چارې چې له ډلې یې ۶ محرابه مسجدونه د کابل - کندهار پر مسیر او ۸ محرابه مسجدونه د کندهار - هرات پر مسیر له بېلابېلو ودانیزو شرکتونو سره د ۴۶۷۷۲۶۲۱۱ افغانیو په ارزښت قرارداد کړي وي، دامهال یې ودانیزې چارې په بیلا بیل فزیکي پرمخ تګ سره جریان لري.

5

د گیزاب پل

دغه پل چې ۱۱۰.۹ متره اوږدوالی او ۹.۴ متره پلنوالی لري د اساسي بیارغونې چارې یې د ټولګټو وزارت د ټولګټو وزارت لخوا له خصوصي سکتور سره قرارداد شوې وي، چې نږدې د ۸ میاشتو په موده کې یې کار بشپړ او ګټې اخیستنې ته وسپارل شو.

د روان کال نوې پیل شوې پروژې:

د قيصار- لاما حلقوي سړک د رغولو تړون لاسليکول:


د قيصار- لاما حلقوي سړک، چې ۲۳۳ کیلومتره اوږدوالی لري؛ په پنځو برخو ویشل شوی دی، دا مهال یې د پنځمې برخې، چې ۶۱ کیلومتره اوږدوالی لري، د ۲۵ کیلومتره سړک د رغونې چارې د څه باندې ۱.۴ میلیارده افغانیو په ارزښت د پروان ولایت د کرومایتو کان په بدل کې د نورزي کانفیدنس سړک جوړونې او ودانیز شرکت سره قرارداد کيږي او د قرارداد له مخې به یې عملي کار پیل شي. د یاد حلقوي سړک د لومړۍ او دویمې برخې، چې ۳۴ او ۴۸ کیلومتره اوږدوالی لري، د تیرې ادارې پرمهال یې د رغونې چارې قرارداد شوې وې، خو اوسمهال یې کار متوقف دی. دغه راز د یاد سړک دوې نورې (دریمې او څلورمې) برخې، چې ۵۰ او ۴۰ کیلومتره اوږدوالی لري؛ د سروې او ډیزاین چارې ترسره شوي دي.

د کابل - غزني دویم لین سړک:

ټولگټو وزارت د کابل - غزني لویې لارې دویم لین شاوخوا ۴۹ کیلو متره سړک د رغونې کار په دوو لټو نو کې له خصوصي سکتور سره په تخمینی ډول د څه باندې ۳ میلیارده افغانیو په ارزښت قرار داد کړی دی، چې دا مهال یې د دواړو برخو کار د ټولپلازا محصول په بدل کې پیل شوی او د دریو کلونو په موده کې به یې چارې بشپړې شي.

د کابل - جلال آباد لویه لارې دویم لین سړک:

د کابل - جلال آباد لویې لارې د دویم لین سړک چې شاوخوا ۱۴۷ کیلومتره اوږدوالی لري، او له ډلې یې د ۶۵ کیلومتره سړک ۳۳ کیلومتره د ننگرهار ولایت له لوري او ۳۲ کیلومتره نور یې د کابل ولایت له لوري له وړاندې په کانکريټي ډول رغول شوی و او پاتې نور یې په دریو بېلابېلو سکشنونو تقسیم شوی چې لومړی سکشن یې ۲۲ کیلومتره اوږدوالی لري او دا مهال یې د اساسي رغونې کار جريان لري چې لگښت یې د ټولپلازا د محصول څخه ورکول کيږي.





4

د هرات - چشت شریف سړک

د هرات - چشت شریف سړک چې ۳۰ کیلومتره اوږدوالی لري، د ترمیم او بیا رغونې چارې یې د څه باندې ۱.۵ میلیارده افغانیو په ارزښت د معدن په بدل کې جریان لري.

5

دشت ارچي - کندز

د دشت ارچي - کندز د پاته ۲۰ کیلو متره سړک درغونې کار د څه باندې ۴۹۸.۶ میلیونه افغانیو په ارزښت جریان لري. د دغې پروژې په عملي کیدو سره به د تخار ولایت اته ګونه ولسوالۍ (کوکچې ته څیرمه) د کندز ولایت سره او له کندز ولایت څخه په تیریدو بلخ، سمنګان، بغلان او کابل ولایتونو سره وصل کیږي. د یاد سړک په بشپړیدو سره به د تخار ولایت د مرکزي ولسوالیو په ګډون د دشت ارچي ولسوالۍ د اوسیدونکو ستونزې دپخوا په پرتله هوارې شي او د کرنیزو توکو په چټک انتقال کې به د پام وړ آسانتیاوې رامنځته شي.

6

کندهار - سپین بولدک دویم لین سړک

د کندهار - سپین بولدک دوهم لین، دوهم لار د ۳۹.۶ کیلومتره سړک د رغونې چارې جریان لري، چې په اوږدو کې یې د ۲ پایې لویو پلونو، ۲ پایې پلگوټو او ۵۵۰ متره مکعبه سنگاري دېوالنو رغول هم شامل دي.



7

د کنړ ولایت د زیرې بابا پل

د زیرې بابا د زیرې بابا پل چې د یاد ولایت په سرکانو ولسوالۍ کې موقعیت لري، ترمیماتي چارې یې د شاوخوا ۴۷ میلیونه افغانیو په ارزښت پیل شوي او د یو کال په موده کې به یې کار بشپړ شي.

8

د پشد پل

د پشد پل، چې د نرنګ او سرکانو ولسوالیو ترمنځ موقعیت لري د ترمیم او بیا رغونې چارې یې د شاوخوا ۱۶ میلیونه افغانیو په ارزښت قرارداد شوي دي چې کار به یې د شپږو میاشتو په موده کې بشپړ او گټې اخیستنې ته وسپارل شي.

9

د ملاعلي پل

د سمنگان ولایت ولایت اړوند په خرم او سارباغ ولسوالۍ کې د ملاعلي پل، چې ۳۶ متره اوږد والی او ۶،۲ متره پلنوالی لري د بیا رغونې چارې یې د شاوخوا ۲۹ میلیونه افغانیو په ارزښت له خصوصي سکتور سره قرارداد شوې دي او جریان لري.



10

د سپين خوړ پل

په ننگرهار ولايت کې د سپين خوړ د کتفوال چارې د څه باندې ۷,۶ ميليونه افغانیو په ارزښت جريان لري.

11

د کندهار-هرات د اوسپنيزې کرښې تړونونه لاسليکول:

د ۱.۱.۱ د ټولگټو سرپرست وزير محترم الحاج ملا محمد عيسى ثاني د هرات-کندهار د (۷۳۷.۵) کيلومتره اوسپنيزې کرښې د تفصيلي ډيزاين اړوند (۵) تړونونه د شاوخوا (۲۶۴) ميليونه افغانیو په ارزښت له پنځو شرکتونه سره لاسليک کړل، چې د (۸) مياشتو په موده کې به يې چارې بشپړې شي.

۱۲: د میدان وردګ-لوګر د نېلونکي سړک رغول

د ټولګټو وزارت د شاوخوا (۷۱۳) میلیونو افغانیو په ارزښت له دوو شرکتونو سره د میدان وردګ-لوګر د (۳۱.۶) کیلومتره نېلونکي سړک د رغولو تړونونه لاسلیک کړل.

د میدان وردګ-لوګر سړک دوې برخې او ټولټال (۳۱.۶) کیلومتره اوږدوالی لري او (۱۲۰) پلګوتي پکې شامل دي؛ یاد سړک د میدان وردګ ولایت د (تنګي درې، قلعه امیر خخه پیل؛ د آلوزي، دوغ آباد، شولک، او بابوس) سیمو خخه په تېرېدو د لوګر ولایت له مرکز پل علم سره نېلول کیږي، چې رغیزې چارې به یې د (۱۶) میاشتو په موده کې بشپړې شي.

لومړۍ برخه: ټولټال (۱۷.۴) کیلومتره اوږدوالی لري، چې د (۴۷۳۸۸۴۹۲۷) افغانیو په ارزښت یې رغیزې چارې له ایچکو ساختماني شرکت سره قرارداد شوي دي.

دویمه برخه: ټولټال (۱۴.۲) کیلومتره اوږدوالی لري، چې د (۲۳۹۴۴۸۳۷۸) افغانیو په ارزښت یې رغیزې چارې له تابش امید ساختماني او سړک جوړونې شرکت سره قرارداد شوي دي.

میدان وردګ – لوګر



سروې او ډيزاين

د ټولگټو وزارت له لوري سړ کال د هېواد په بېلابېلو ولايتونو کې د څه باندې ۱۲۰۷.۶ کيلومتره سړکونو او د ۱۰۸۶ متره پلونو د ابتدايي مطالعاتو او امکان سنجۍ سروې ، توپوگرافي سروې او د ډيزاين مراحل بشپړ شوي دي. مثلاً په بدخشان ولايت کې د واخان دهليز ۳۲۳ کيلومتره سړک او په ميدان وردگ، پروان او کابل ولايتونو کې د (جلريز- غوربند- پغمان) نېلوونکو ۱۹۵ کيلومتره سړکونو د ابتدايي مطالعاتو او امکان سنجۍ سروې د يادولو وړ دي.



د ټولگټو وزارت فوايد عامه

سروې او ډيزاين



Ministry of public works

ساتنه او څارنه

۱ د پلخمرې - دوشي عمومي سړک استنادي ديوال چې ۲۵۵ متره اوږدوالی لري د رغونې چارې يې د ۱۴.۳ ميليونه افغانیو په ارزښت پيل شوې دي.

۲ د پلخمرې - دوشي سړک د تخريب شويو برخو ترميم او پينه کارۍ چارې د ۲.۶ ميليونه افغانیو په ارزښت پيل شوې دي.

۳ په هرات ولايت کې د پروانه پل د ترميم چارې د ۶.۸ ميليونه افغانیو په ارزښت پيل شوې دي.

د يادونې وړ ده، چې د ټولگټو وزارت لخوا د سړکونو د ساتنې او څارنې په برخه کې سړکال ۴۲ پروژې جريان لري، چې ۳۷ يې د تير کال پاتې پروژې دي او د ۵ پروژو چارې يې په روان کال کې پيل شوې دي او دغه راز د سپن خوږ پل، پروانه پل او د زيرې بابا او پشد پلونه چې وړاندې يې معلومات ياد شوې دي د ساتنې او څارنې په نويو پروژو کې شامل دي.



د ټولگټو وزارت ښواید عامه

ساتنه او څارنه



Ministry of public works

د سرکونو څخه د واورو پاکول

ټولگټو وزارت سرکال د ژمي په موسم کې د هیواد په بېلابېلو ولایتونو کې د څه باندې ۷۵۷۲ کیلومتره سرکونو څخه د واورې پاکولو پلان لري: ټولگټو وزارت د روان ۱۴۰۳ هـ. ش کال د ژمي په موسم کې په ۳۰۲ زیان منونکو سیمو کې د سالنگونو او ماهیپر په ګډون د هیواد په ۲۸ ولایتونو کې د څه باندې ۷۵۷۲ کیلومتره سرکونو څخه د واورې پاکولو پلان لري. د ۷۵۷۲ سرک له جملې څخه څه باندې ۴۵۴۲ کیلومتره سرکونه د ټولگټو وزارت د ولایتي ریاستونو له خوا پاک کاري کېږي او په (غزني، بامیان، غور، دایکندي، بدخشان، پکتیا، نورستان، پنجشېر، پکتیکا، تخار، سرپل، لوگر، میدان وردګ او فراه) ولایتونو کې ۲۷۲۰ کیلومتره سرکونه چې د ډېرې واورې او زیان منونکو سیمو درلودونکي دي د ټولگټو وزارت د ولایتي ریاستونو د ماشینۍ سربېره د خصوصي سکتور سره د یو منظم طرزالعمل له لارې قرارداد شوي دي، چې د سرکال ژمي په جریان کې به له واورو څخه پاک کاري شي.



د ټولگټو وزارت فواید عامه

د سرکونو څخه د واورو پاکول



Ministry of public works



د ټولگټو وزارت فواید عامه

اوسپنیزه کرښه



اوسپنیزه کرښه

د ټولگټو سرپرست وزیر محترم الحاج ملا محمد عیسی ثاني د هرات-کندهار د (۷۳۷.۵) کیلومتره اوسپنیزې کرښې د تفصیلي ډیزاین اړوند (۵) تړونونه د شاوخوا (۲۶۴) میلیونه افغانیو په ارزښت له پنځو شرکتونه سره لاسلیک کړل، چې د (۸) میاشتو په موده کې به یې چارې بشپړې شي.

د ټولگټو وزارت د اوسپنیزې کرښې مرستیال محترم الحاج مولوي محمد اسحاق صاحبزاده له لورې د افغانستان- ازبیکستان-قرغیزستان-چین په غونډه کې د افغانستان او چین ترمنځ د څلور اړخیزه ریلی دهلیز تړون د یو کال لپاره وغځول شو.

د خواف-هرات اوسپنیزې کرښې د څلورمې قطعې د لومړۍ برخې رغیزې چارې د (۸۰) سلنه فزیکي پرمختګ په لرلو سره په چټکۍ سره جريان لري. یاده اوسپنیزه کرښه ټولټال (۴۳) کیلومتره اوږدوالی لري، چې د هرات ولایت په غوریان او زنده جان ولسوالیو کې تیرېږي.

د حیرتان-مزارشريف د اوسپنیزې کرښې اړوند نایب آباد سټیشن (څلورم-پورټ) د (۵۰) کیلومتره په اوږدوالي په بشپړ ډول فعال او گټې اخیستنې ته وسپارل شو، چې په فعالېدو سره به ځایي تجارانو ته لازمي آسانتیاوې رامنځ ته شي، د ریلی انتقالاتو فاصله به رالنده شي او د نفتي او غیر نفتي توکو د تخلیې ځایونه به مشخص شي، چې مخکې دواړه یوازې په حیرتان پورټ کې تخلیه کېدل.

د ټولگټو وزارت د اوسپنیزې کرښې معینیت او ازبکستان د ریل پټلۍ ادارې ترمنځ د حیرتان-مزارشريف مسیر د ترمیماتي چارو تړون د شپږو میاشتو لپاره وغځېد. د یاد مسیر قرارداد چې ټاکلې نېټه یې پای ته رسېدلې وه، خو د ځینو سټیشنونو ترمیماتي چارې لا پاتې وې او په همدې موخه بیاځلي وغځول شو؛ د یادې پروژې ترمیماتي چارې تردې مهاله (۸۰) سلنه فزیکي پرمختګ لري.

انتقالات

د روان ۱۴۰۳ هـ.ش. کال له حمل میاشتي څخه تر جدي میاشتي پورې، چې ټولټال (۱۰) میاشتي کیږي؛ د اوسپنې پټلۍ د څلورو مسیرونو (حیرتان، آقینې، تورغونډۍ او خواف-هرات له لارې شاوخوا (۳.۵) میلیون متریک ټنه انتقالات ترسره شوي دي.



د ټولگټو وزارت فواید عامه



انتقالات



Ministry of public works